
Gaurashankaravivahavarnanam

ಗೌರಾಶಂಕರವಿವಾಹವರ್ಣನಂ

Document Information



Text title : Gaurashankaravivahavarnanam

File name : gaurAshankaravivAhavarNanam.itx

Category : shiva, shivarahasya

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | IshAkhyah dvAdashamAMshaH | adhyAyaH 18

gaurAshaNkaravivAhaH | 13-57 ||

Latest update : December 28, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 28, 2024

sanskritdocuments.org

ಗೌರಾಶಂಕರವಿವಾಹವರ್ಣನಂ



(ಶಿವರಹಸ್ಯಾಂತರ್ಗತೇ ಈಶಾಖ್ಯೇ)

(ಸ್ಕಂದಪ್ರೋಕ್ತಂ)

.. ೧ . ದೇವೈಃ ಕೃತಾ ಗಣೇಶಸ್ತುತಿಃ..

ದೇವಾ ಊಚುಃ .

ಪಾಶಾಂಕುಶಕರಾಸಕ್ತಮೋದಕಂ ವಿಘ್ನನೋದಕಂ .. ೧೩..

ಬೋಧಕಂ ಸರ್ವಶಾಸ್ತ್ರಾಣಾಂ ಭಜಾಮೋ ವಿಘ್ನನಾಶಕಂ .. ೧೪..

ವೇತಂಡಗಂಡಂ ಶಶಿಖಂಡಸೂನುಂ

ದಾನೋದಗಂಡಂ ನತದೇವಷಂಡಂ .

ಸ್ವಭಕ್ತವಿಘ್ನಾರ್ತಿಹರಪ್ರಚಂಡಂ

ನಮಾಮ್ಪಂಡಂ ಸುರಹಸ್ತಿಚಂಡಂ .. ೧೫..

ನಾರಿನಾಯಕನತಾಬ್ಜಪಾದುಕಂ

ವಿಘ್ನನಾಶವಿನಾಯಕಂ ಭಜೇ .

ವಿಷ್ಣುಸಾಯಕಸುಭಕ್ತಿದಾಯಕಂ

ಪ್ರಣಮತಾದ್ಯ ಸುರಾ ಗಣನಾಯಕಂ .. ೧೬..

ಹೃದಂತರ್ವಿಭಾಂತಂ ಧಿಯಂ ಚೋದಯಂತಂ

ಉಮಾಕಾಂತಮೋದಪ್ರದಂ ಸತ್ಪದಂತಂ .

ಪ್ರಶಾಂತಂ ಸುದಾಂತಂ ಹಸಂತಂ ನದಂತಂ

ವಸಂತಂ ಮುದಾ ತಂ ಭಜಾಮ್ಯೇಕದಂತಂ .. ೧೭

(ಪ್ರಶಾಂತಂ ಸುದಾಂತಂ ನದಂತಂ ಹೃದಂತ-

ವಸಂತಂ ಮುದಾ ತಂ ಭಜಾಮ್ಯೇಕದಂತಂ) .. ೧೭..

ಸುರಾವನಂ ಸುಪಾವನಂ ನಮಜ್ಜನಾರ್ತಿನಾಶನಂ

ಸತಾಂ ಹೃದೇಕವಾಸಿನಂ ಭಜೇ ಮತಂಗಜಾನನಂ .

ಸನಾತನಂ ನಿರಂಜನಂ ಫಲಾದಿಸಾರಭೋಜನಂ

ಸ್ವಭಕ್ತವಿಘ್ನನಾಶನಂ ಭಜೇ ಮತಂಗಜಾನನಂ .. ೧೮..

ಚರಾತರಾದಿಕಾರಣಂ ಸ್ವಭಕ್ತಪಾಪಹಾರಿಣಂ

ಭವಾಂಬುಧೇಃ ಸುತಾರಣಂ ಪ್ರಶಾಂತಕಾಮಪೂರಣಂ .

ಗಜಾನನಪ್ರಸಾದನಂ ಪಠಂತಿ ಯೇ ಮನೀಷಿಣಃ
 ನ ತೇ ಭವಂತಿ ದುಃಖಿತಾನನಾ ಗಣೇಶಶಾಸನಾತ್ .. ೧೯..
 .. ೨ . ಮಹಾದೇವಸ್ಯ ವೇದಿಪ್ರವೇಶವರ್ಣನಂ..
 ವೇದಿಂ ಪ್ರವೇಶಯಾಮಾಸ ಮಹಾದೇವಂ ಸುರೈಃ ಸಹ .
 ರತ್ನಸಿಹ್ಮಾಸನೇ ದಿವ್ಯೇ ಸಂಸ್ಥಾಪ್ಯ ಪರಮೇಶ್ವರಂ .. ೨೧..
 ಪಾದೌ ಪ್ರಕ್ಷಾಲ್ಯ ದೇವಸ್ಯ ರತ್ನಭೃಂಗಾರಜೈರ್ಜಲೈಃ .
 ಮೇನಾಕರಾಂತನಿರ್ಯಾತೈಃ ಸಂಪ್ರೋಕ್ಷ್ಯಾಥ ಸ್ವಾಮೌಲಿಷು .. ೨೨..
 ಬ್ರಹ್ಮವಿಷ್ಣ್ವಾದಿವಿಬುಧಾಃ ಕೃತಾರ್ಥಾ ಗಿರಿಣಾ ಸಹ .
 ತತ್ರಾಹ ವಿಷ್ಣುರ್ದೇವೇಶೋ ಬ್ರಹ್ಮಾಣಂ ತಂ ವಿಲೋಕಯನ್ .. ೨೩..
 ಭವಾನಹಂ ಸಮುತ್ಪನ್ನೌ ದೇವಸ್ಯ ಭುಜಯೋಃ ಪುರಾ .
 ಲಲಾಟತಟತೋ ರುದ್ರಃ ಸುರಾ ಮುನಿಗಣೈಃ ಸಹ .. ೨೪..
 ಏಷಾ ಹೈಮವತೀ ಗೌರೀ ಮಾಯಾ ಸಾ ಪರಮೇಷ್ಠಿನಃ .
 ಸಂಜಾನನ್ ಲೋಕಸಿದ್ಧ್ಯರ್ಥಮುದ್ವಾಹಾರ್ಥಮಿಹಾಗತಃ .. ೨೫..
 ಭವೋಽಸೌ ಜಗತಾಂ ಧಾತಾ ಪಿತಾ ತವ ಮಮಾಪಿ ಚ .
 ಮಾತಾ ದೇವೀ ಸದಾಸ್ಮಾಕಂ ಯಯೋರುದ್ವಾಹಮಂಗಲಂ .. ೨೬..
 ಪಶ್ಯಾಮೋ ಧನ್ಯನೇತ್ರಾಭ್ಯಾಂ ವಿಮುಕ್ತಭವಬಂಧನಾಃ .
 ಅಸ್ಯೈವ ಮೂರ್ತಿಭಿರ್ವ್ಯಾಪ್ತಂ ಜಗತ್ಸರ್ವಂ ಚರಾಚರಂ .. ೨೭..
 ಕ್ಷಿತ್ಯಂಬ್ವಗ್ನ್ಯನಿಲಾಕಾಶಸೂರ್ಯೇಂದ್ರಾತ್ಮಾ ಚ ದೀಕ್ಷಿತಃ .
 ಮಹಾದೇವೋ ಮಹಾನಾತ್ಮಾ ಸ್ವತಂತ್ರಃ ಸರ್ವಹೃದ್ಗತಃ .. ೨೮..
 ತದಾ ಸ ಗಿರಿರಾಟ್ ತತ್ರ ಮೇನಯಾಪೂಜಯದ್ವರಂ .
 ಮಧುಪರ್ಕೇಣ ವಿಧಿನಾ ಪುಷ್ಪೈರ್ಗಂಧೈರ್ಮನೋರಮೈಃ .. ೨೯..
 ಧೂಪೈರ್ದೀಪೈಶ್ಚ ನೈವೇದ್ಯೈರ್ವಾಸೋಽಲಂಕಾರಭೂಷಣೈಃ .
 ಗಾಮರ್ಘ್ಯಂ ಶಂಭವೇ ದತ್ವಾ ತಾಮನುಜ್ಞಾಪ್ಯ ಶಂಕರಃ .. ೩೦..
 ಸಂಸ್ಥಿತಃ ಸುರಸಂಘೈಶ್ಚ ಗಣೈರ್ವೀಜಿತಚಾಮರಃ .
 ನದತ್ಸು ದೇವತೂರ್ಯೇಷು ಗಾಯತ್ಸು ಸುಮನೋಹರಂ .. ೩೧..
 ಕೀರ್ಯಮಾಣೇಷು ಪುಷ್ಪೇಷು ಸಾಕ್ಷತೇಷು ಸಭಾಂಗಣೇ .
 ಸದಸ್ಯೇಷು ಸುರೇಂದ್ರೇಷು ಗಣೇಷು ಚ ಮಹತ್ಸು ಚ .. ೩೨..
 ಗರ್ಗೋದಿತೇ ಶುಭೇ ಲಗ್ನೇ ಗಿರಿರಾಟ್ ಮೇನಯಾ ತದಾ .
 ಗಿರಿಜಾಂ ಸಮಲಂಕೃತ್ಯ ವಿಮಲಾಂ ವರಭೂಷಣೈಃ .. ೩೩..
 ಸಮಾನೀಯ ಮಹಾದೇವೀಂ ತದಾ ಪ್ರತ್ಯಜ್ಞುಖಿಸ್ಥಿತಾಂ .
 ವೀಜಿತಾಂ ಚಾಮರೈಸ್ತತ್ರ ಸಖೀಭಿಃ ಸಂವೃತಾಂ ಶಿವಾಂ .. ೩೪..

ಮಧ್ಯೇಪಟಧರಾವಾಸ್ತಾಂ ತದಾ ಶಕ್ರಹರೀ ಮುದಾ .
ಸುರಾಃ ಸಾದ್ರ್ಯಕ್ಷತಾಹಸ್ತಾಸ್ತಸ್ಥಃ ಪ್ರಾಂಜಲಯೋ ಗಣಾಃ .. ೩೫..
ಸ್ತಿಮಿತೇ ವಾದ್ಯಘೋಷೇ ಚ ಜೇಪುಸ್ತತ್ರ ಮಹರ್ಷಯಃ .
ವಸಿಷ್ಠೋ ವಾಮದೇವಶ್ಚ ಗೌತಮೋಽತ್ರಿಭ್ಯಗುಸ್ತಥಾ .. ೩೬..
ಜಮದಗ್ನಿಃ ಕಾಶ್ಯಪಶ್ಚ ಭರದ್ವಾಜೋ ಮಹರ್ಷಯಃ .
ಪ್ರತ್ಯೇಕಂ ಮಂಗಲಂ ಪದ್ಯಂ ಪಠಂತಿ ಸ್ಮ ಶಿವೋತ್ಸವೇ .. ೩೭..
.. ೩ . ಋಷಿಭಿಃಪ್ರೋಕ್ತಂ ಮಂಗಲಪಾಠಃ..
ವಸಿಷ್ಠ ಉವಾಚ .
ಮೌರ್ವೀಮೂರ್ಧ್ನಿರಥಃ ಶರಾಸನಶಿರಃಸಂಚಾರಿಚಕ್ರದ್ವಯಂ
ಚಕ್ರಾಂತರ್ನಿಹಿತಃ ಶರಸ್ತದುದರೇ ಸೂತಸ್ತದಾಸ್ಯೇ ಹಯಾಃ .
ತೇಷಾಮೇವ ಶಿರಃಸು ದೇವವಸತಿಯಸ್ಯೇತಿ ಯಸ್ಯಶ್ರುತಂ
ದೇವಾಶ್ಚಿತ್ರಪರಿಚ್ಛದಃ ಸ ಭಗವಾನ್ ಕುರ್ಯಾತ್ಸದಾ ಮಂಗಲಂ .. ೩೮..
ವಾಮದೇವ ಉವಾಚ .
ಯೋ ದೇವಃ ಶ್ರುತಿಶೇಖರೇಷು ವಿದಿತೋ ಯಂ ಭಾಸಕಂ ಜಾನತೇ
ಯೇನ ಭ್ರಾಮ್ಯತಿ ಲೋಕಜಾಲಮಖಿಲಂ ಯಸ್ಮೈ ನಮಸ್ಕರ್ವತೇ .
ಯಸ್ಮಾನ್ನಾಪರಮಸ್ತಿ ಕಿಂಚಿದಪಿ ವೈ ಯಸ್ಯಾಂಗಮೇತಜ್ಜಗತ್
ಯಸ್ಮಿಂಸ್ತಿಷ್ಠತಿ ಸರ್ವಮೇವ ಭುವನಂ ಕುರ್ಯಾತ್ಸದಾ(ಸ ಮೇ)ಮಂಗಲಂ .. ೩೯..
ಗೌತಮ ಉವಾಚ .
ವಿಶ್ವಾತ್ಮಾ ಭಗವಾನ್ ಚರಾಚರತನುವಿಶ್ವಾತ್ಮಕೋಽಯಂ ಶಿವೋ
ವೇದಾಂತಪ್ರಥಿರುವೈಭವಪದೋ ನಿಶ್ವಾಸವೇದೋ ಹರಃ .
ಯೋ ಗೌರೀರಮಣೋಽತ್ರ ನಿರ್ಜರವರೋ ವಿಶ್ವಪ್ರಕಾಶಾತ್ಮಕೋ
ವಿದ್ವಸ್ತಾಖಿಲಭಕ್ತಪಾತಕಕುಲಃ ಕುರ್ಯಾತ್ಸ ಮೇ ಮಂಗಲಂ .. ೪೦..
ಅತ್ತಿರುವಾಚ .
ಯಂ ದೇವಾ ನ ಹಿ ಜಾನತೇ ಪುರಹರಂ ಶಂಭುಂ ಭವಾನೀಪತಿಂ
ವಿಶ್ವಾತ್ಮಾನಮನಂತವಿಷ್ಣುವಿಧಿಭಿಃ ಸಂಸೇವ್ಯಪಾದಾಂಬುಜಂ .
ತಂ ಸರ್ವಾದಿಗುರುಂ ಮನೋಜವಪುಷಂ ಗೌರೀವಿವಾಹೋತ್ಸುಕಂ
ವಂದೇ ತಚ್ಚರಣಾಂಬುಜನ್ಮಯುಗಲಂ ಕುರ್ಯಾತ್ಸದಾಮಂಗಲಂ .. ೪೧..
ಭೃಗುರುವಾಚ .
ಯದ್ವೀತ್ಯಾ ಪವತೇಽನಿಲೋಽಪಿ ಸಹಸಾ ವಿಶ್ವೋದಯಸ್ಥೋ ರವಿಃ
ಅಗ್ನಿಶ್ವೇದ್ವೇಶಿಖೋ ಭವತ್ಯನುದಿನಂ ಶಕ್ರಃ ಸುರಾನ್ ಪಾತಿ ವೈ .
ಮೃತ್ಯುರ್ಧಾವತಿ ಯದ್ಭಯೇನ ಸುತರಾಂ ಮೃತ್ಯುಂಜಯಸ್ಯಾಜ್ಞಯಾ

ಯಂ ಸಾಂಬಂ ಹೃದಯೇ ಭಜಂತಿ ಮುನಯಃ ಸೋಽಯಂ ಶಿವಾಯಾಸ್ತು ನಃ ..
೪೨..

ಜಮದಗ್ನಿರುವಾಚ .

ಯೋ ವಿಷ್ಣೋರ್ಜನಿತಾ ಸುರಾಸುರಗುರುವೇದಾಂತವೇದ್ಯೋ ಹರೋ
ಯತ್ಪಾದಾಂಬುಜಪೂಜನೇನ ಜಗತೀ ಧನ್ಯಾ ಕೃತಾರ್ಥಾಭವತ್ .

ಧನ್ಯೋಽಯಂ ಗಿರಿರಾಜರಾಜತಿಲಕಃ ಸತ್ಪಾತ್ರಕನ್ಯಾರ್ಪಣಾತ್
ನಾನ್ಯಂ ಜಾನಥ ಶಂಕರಾತ್ ಸುರವರಾಃ ಕುರ್ಯಾತ್ಸ ವೋ ಮಂಗಲಂ .. ೪೩..

ಕಾಶ್ಯಪ ಉವಾಚ .

ಸೇವಾರ್ಥಾಗತವಿಘ್ನರಾಟುಹಲಸದ್ವಾಹೇಕ್ಷಣಾಭ್ಯುತ್ಥ ತ-
ತ್ಪ್ರತ್ಯಾಯಾತ ಭುಜಂಗಪೂತ್ಯ ತಿಕನದ್ಭಾಗಗ್ನಿಕೀಲೋತ್ಕರೈಃ .

ಇಂದುಸ್ಯಂದಿಸುಧೋಪಜೀವಿತಕರಿವ್ಯಾಘ್ರಾದಿನಾದಾರ್ಪಣೀ-
ಭೀತಾಕ್ಷಾವನತತ್ಪರಾಗಿರಿಸುತಾಕಾಂತೇಕ್ಷಣಾನ್ಮಂಗಲಂ .. ೪೪..

ಭರದ್ವಾಜ ಉವಾಚ .

ಕಾರುಣ್ಯಾಮೃತಸಾರಪೂರಿತಲಸನ್ನೇತ್ರಾಂತಸಂವೀಕ್ಷಣ-

ತ್ಪ್ರಲೋಕ್ಯಾವನದೀಕ್ಷಿತಂ ಜಪವಟೀರಾಜತ್ಕರಾಂಭೋರುಹಂ .

ಸಾಂಬಂ ನಿರ್ಜರದೀರ್ಧಿಕಾಪ್ರವಿಲಸತ್ಸಂಪುಲ್ಲಪದ್ಮಾವಲೀ-

ಧೂಲೀಧೂಸರಕರ್ಬುರೋಜ್ಜ್ವಲಜಟಾರೇಖಂ ಭಜೇ ಶ್ರೇಯಸೇ .. ೪೫..

ಇತ್ಥಂ ಮಂಗಲವಾಕ್ಯಾನಿ ಪ್ರಯುಂಜಾನಾ ಮಹರ್ಷಯಃ .

.. ೪ . ಶಿವಶಿವಾಪಾಣಿಗ್ರಹಣವರ್ಣನಂ..

ಅಕ್ಷತಾನ್ ವ್ಯಕಿರನ್ ಗೌರೀಶಂಕರೋಪರಿ ಸಾದರಂ .. ೪೬..

ತತ್ರಾಭಿವೀಕ್ಷ್ಯ ರತಿಮೇವ ಸುದುಃಖಿತಾಂ ತಾ-

ಮಂಬಾಮುದೈಕ್ಷತ ಶಿವಃ ಸ್ಮರಸಂಪ್ರದಾನೇ .

ಸಾ ಶರ್ವವಕ್ತ್ರಮಭಿವೀಕ್ಷ್ಯ ದಯಾಂತರಂಗಾ

ಚಕ್ರೇಽಙ್ಗಸಂಗಿನಮನಂಗಂ ಮಪಾಂಗಪಾತ್ಯೈಃ .. ೪೭..

ಅಜೋಽಪಿ ಲಾಜೈರ್ವರವಕ್ಷಿಮೌಲೌ

ಜುಹಾವ ಮಂತ್ಯೈರ್ಮುನಿವರ್ಯಜುಷ್ಠಃ .

ಸ್ವಚಾರುವಕ್ತ್ರೈಃ ಶಶಿಖಂಡಭೂಷಣಂ

ವಿಲೋಕ್ಯ ನೈತ್ಯೈರ್ಮುದಮಾಪ ವಿಸ್ಮಿತಃ .. ೪೮..

ದದೌ ಸ ಭೃಂಗಾರಿಕಧಾರಯಾ ಸಮಂ

ಸ ಮೇನಯಾ ಭೂಧರನಾಯಕಃ ಕರೇ .

ಹರಸ್ಯ ಹಸ್ತಾಬ್ಜತಲೇ ಭವಾನ್ಯಾಃ

ಪಾಣಿಂ ದದತ್ಪಾತ್ರಮಹೋ ಬಭೂವ .. ೪೯..
 ಸುರಾಸ್ತದೋಚುರ್ಮುನಯೋ ಗಿರೀಶ್ವರಂ
 ಧನ್ಯೋ ಹಿ ಮಾನ್ಯೋ ಹರಪಾತ್ರದಾತಾ .
 ಪ್ರತಿಗ್ರಹೀತಾಪಿ ಮಹೇಶ್ವರಃ ಸ್ವಯಂ
 ಧನ್ಯಾ ಕಿಲೈಷಾ ಜಗತಾಂ ಜನಿತ್ರೀ .. ೫೦..
 ಪಾಣಿಗ್ರಹೇ ಪರ್ವತರಾಜಪುತ್ರಾಃ
 ಪಾದಾಂಬುಜಂ ಪಾಣಿಸರೋರುಹಾಭ್ಯಾಂ .
 ಅಶ್ಮಾನಮಾರೋಪಯತಃ ಸ್ಮರಾರೇ-
 ಮ್‌ಂದಸ್ಮಿತಂ ಮಂಗಲಮಾತನೋತು .. ೫೧..
 ಪ್ರದಕ್ಷಿಣಾವರ್ತಶಿಖಂ ಹಿ ವಕ್ಷ್ಯಂ
 ಬಿಭ್ಯಂತಂ ಏನಂ ಕ್ರಮಣೇನ ತೌ ಶಿವೌ .
 ಪರೀತ್ಯ ಶೇಷಂ ವಿಧಿನಾ ಸಮಾಪ್ಯ
 ಮುದಾ ತದಾ ತಸ್ಥತುರೇವ ಹರ್ಷಿತೌ .. ೫೨..
 ನೀರಾಜ್ಯ ಗೌರೀಸಹಿತಂ ಮಹೇಶ್ವರಂ
 ಮೇನಾ ತದಾ ಸಾ ಪ್ರಣನಾಮ ಹೃಷ್ಟಾ .
 ಗಿರೀಶ್ವರಶ್ಚಾಪಿ ತದಾದಿದಂಪತೀ
 ನನಾಮ ಹೃಷ್ಟೋ ಗಿರಿವರ್ಯಜುಷ್ಠಃ .. ೫೩..
 ತಾಂಬೂಲವಿಶ್ರಾಣನಗಂಧಪುಷ್ಪೈಃ
 ಸುರಾಸುರಾನ್ ಭೂಧರನಾಯಕಾಂಶ್ಚ .
 ಚಕಾರ ಪೂಜಾಭಿರತೀವ ಹೃಷ್ಟಾನ್
 ತುಷ್ಠಾಂತರಂಗೋಽಥ ಶಿವಾಜ್ಞಯಾ ಹರಿಃ .. ೫೪..
 ಗೋಭೂಹಿರಣ್ಯಂ ಕನಕಾಂಬರಂ ವಸು
 ದ್ವಿಜೇಷು ಸರ್ವರ್ಷಿಷು ಶಂಕರಾಜ್ಞಯಾ .
 ವಿಶ್ರಾಣಕೋ ವೈಶ್ರವಣೋ ಮುದಾಸಭೂತ್
 ತದಾ ಶಿವಾಯಾಃ ಸುವಿವಾಹಮಂಗಲೇ .. ೫೫..
 ರುದ್ರಂ ಹರಿದ್ರಾಂಗಮುಮಾ ಚಕಾರ
 ಸಾ ನೃಸ್ತತಂದ್ರಾಪಿ ಸುಚಂದ್ರಶೇಖರಂ .
 ತದಾದ್ರಿಪತ್ನೀ ಗಣಗೀತಮಂದೈಃ
 ಸುಚಂದನಾದ್ರ್ವ ಪಟವಾಸಭೂಷಿತಂ .. ೫೬..
 ಹರೋಽಪಿ ದೇವ್ಯಾ ವಿಜಹಾರ ಹರ್ಷಿತ-
 ಶ್ಚಕಾರ ಪುಷ್ಪೈಃ ಸಹಕಾರಪೂಜಾಂ .. ೫೭..
 .. ಇತಿ ಶಿವರಹಸ್ಯಾಂತರ್ಗತೇ ಗೌರಾಶಂಕರವಿವಾಹವರ್ಣನಂ ಸಂಪೂರ್ಣಂ ..

- .. ಶ್ರೀಶಿವರಹಸ್ಯಂ . ಈಶಾಖ್ಯಾಃ ದ್ವಾದಶಮಾಂಶಃ . ಅಧ್ಯಾಯಃ ೧೮
ಗೌರಾಶಂಕರವಿವಾಹಃ . ೧೩-೫೭ ..

- .. shrIshivarahasyam . IshAkhyāH dvAdashamAMshaH . adhyAyaH 18 gaurAshankaravivAhaH
. 13-57 ..

Notes:

.. 1 . Devaiḥ Kṛtā GaṇeśaStutiḥ..

.. ೧ . ದೇವೈಃ ಕೃತಾ ಗಣೇಶಸ್ತುತಿಃ ..

Deva-s ದೇವಾಃ eulogize Gaṇeśa ಗಣೇಶ upon being instructed by Śiva ಶಿವ to do so as He reaches the gates of the abode of Himācala ಹಿಮಾಲಯ, for the Ceremony of Pāṇigrahaṇa ಪಾಣಿಗ್ರಹಣ of Pārvatī ಪಾರ್ವತೀ.

.. 2 . Mahādevasya VedipraveśaVarṇanam..

.. ೨ . ಮಹಾದೇವಸ್ಯ ವೇದಿಪ್ರವೇಶವರ್ಣನಂ ..

Mahādeva ಮಹಾದೇವ makes entry into the Vedi ವೇದಿ where the procedure of Pāṇigrahaṇa ಪಾಣಿಗ್ರಹಣ would be conducted. Mahādevī ಮಹಾದೇವೀ is escorted to the Vedi ವೇದಿ in due course amidst a musical ambience.

.. 3 . ṚṣibhiḥProktaṁ MaṅgalaPāṭhaḥ..

.. ೩ . ಋಷಿಭಿಃಪ್ರೋಕ್ತಂ ಮಂಗಲಪಾಠಃ ..

Ṛṣi-s ಋಷಯಃ individually recite the MaṅgalaPāṭhaḥ ಮಂಗಲಪಾಠಃ ahead of the Pāṇigrahaṇa ಪಾಣಿಗ್ರಹಣ ceremony.

.. 4 . ŚivaŚivāPāṇigrahaṇaVarṇanam..

.. ೪ . ಶಿವಶಿವಾಪಾಣಿಗ್ರಹಣವರ್ಣನಂ ..

Pāṇigrahaṇa ಪಾಣಿಗ್ರಹಣ ceremony of Mahādeva ಮಹಾದೇವ and Mahādevī ಮಹಾದೇವೀ comes to be to the delight of everyone present.

Proofread by Ruma Dewan

Gaurashankaravivahavarnanam

pdf was typeset on December 28, 2024

Please send corrections to sanskrit@cheerful.com

